

AVVIŻI

1. Il-laqgħat li jmiss se jsiru kif ġej:
Il-Hadd 1 u 15 ta' Lulju 2007 fis-6.30p.m.
Il-Hadd 5 u 19 ta' Awissu 2007 fis-6.30p.m.
Il-Hadd 2 u 16 ta' Settembru 2007 fis-6.00p.m.
Il-Hadd 16 ta' Settembru 2007 fil-5.30p.m.
Il-Hadd 7 u 21 ta' Ottubru 2007 fil-5.00p.m.
2. Dawk li qalghu xi grazzja huma mhegġa li jiktbulna l-grazzja u jaghtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi jew mill-website tal-Moviment.
4. Min hu nteressat li jkun jaf aktar dwar il-ġrajjet tal-Girgenti infakkrukomm li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella minghand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*


LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 71

LULJU 2007

JITQASSAM BLA HLAS



Father Nazzaren Tonna u Father Franco Fenech waqt il-laqgħa ta' Mejju

TIFKIRA TA' WIEHED U GHOXRIN SENA QABEL

Fil-laqgħa ta' l-ewwel Hadd ta' Mejju 2007 fil-Girgenti, ġie mfakkar il-wiehed u ghoxin anniversarju minn meta Ġuża Mifsud tellgħet l-istatwa tal-Madonna hemmhekk. Il-laqgħa bdiet b'pellegrinagg min tarf it-triq il-qadima u matul dan il-pellegrinagg, id-devoti rreċitaw ir-rużarju tat-tbatija li fost intenzjonijiet oħra ġie offrut għall-bżonnijiet tal-proxxmu kollu, għall-konverżjoni tal-midinbin u għal paċi fid-dinja.

Matul din il-laqgħa nstemgħet il-vuċi ta' Ġuża f'silta minn messagġ li kienet irrekordjat fuq cassette, liema messagġ jinsab fis-seba' ktieb f'paġna mija u disgħa u disgħin. Apparti minnhekk saret ukoll il-vizita lill-Madonna, iċ-ċerimonja tal-qanpiena u ntqalu t-talbiet tal-Konsagrazzjoni, ta' San Ġuzepp u ta' San Mikiel.

Il-laqgħa giet indirizzata minn Father Franco Fenech li siltiet mill-messagġ tiegħu qegħdin jġu riprodotti hawnhekk:

“Huti jekk hemm xi haġa illi lilna tgħaqqadna flimkien dina hija bla dubju ta' xejn l-omm... L-omm għandha post speċjali hafna fil-qalb ta' kull wiehed u waħda minna... Tant hu hekk li Patri Piju, illi Ġuża milli qrajt kienet hafna devota lejha... meta mietet ommu tant beka... illi min raħ qal, “imma kif jista' jkun li dan il-bniedem qaddis qed jibki b'dan il-mod lil ommu? Mela dan ma jemminx fil-qawmien mill-mewt?” U Patri Piju għal dan il-kliem kien jgħidilhom biss, “Huwa dik ommi, huwa dik ommi.”

Huti għalhekk għabritna hawn l-Omm tagħna, dik il-mara li b'ferh kbir ahna nistgħu insejnhulha ommna, “mara hawn hu ibnek.” Ahna ġejna afdati f'idejha bħala uliedha u llum għabritna hawnhekk, għaliex? Biex mill-ġdid nergħu naghmlu esperjenza ta' l-imhabba kbira illi hi u binha għandhom għalina, biex mill-ġdid hija tgħaddasna fil-qalb ta' binha Ġesù... Il-Madonna huti ma tiġbidniex lejha, imma l-ewwel skop li l-Madonna ssejjhilna huwa biex nersqu lejha binha Ġesù, aktar ma binha jkun maħbub aktar tkun kuntenta...

Imma huti biex ċelebrazzjoni bħal din li qegħdin naghmlu llejla... ma tkunx ċelebrazzjoni li tgħaddi u ma thalli l-ebda frott ġewwa fina, irridu naghmlu domanda. Għaliex il-knisja tagħmel ċelebrazzjonijiet? Għaliex il-knisja u nin-kludi lil Ġuża tagħtina xbihat tal-qaddisin? Forsi taħsbu li Ġuża kellha l-iskop illi iżżid xi statwa oħra halli noqgħodu nixgħelu x-xemgħa? Le, xejn minn dan huti. Għaliex il-Madonna kull meta tat messagġi talbet li jsiru xbihat? Għadu żmien illum illi naghmlu xbihat meta forsi tant qegħdin jakkużawna li ahna qegħdin nilgħabu bl-istatwi llum? Għadu ż-żmien? Iva huti. Jekk ma nwiġbux għal din id-domanda forsi l-preżenza tagħna hawnhekk illejla ma tagħmilx sens.

Jiena ngħid il-Papa Ġwanni Pawlu II kien hareġ bl-ghajta fil-bidu tal-pon-tifikat tiegħu u qal, “għandna bżonn naghmlu ri-evanġelizzazzjoni.” Forsi xi hadd jgħid, “x' inhu jgħid il-Papa? Mela mhux kollox għadu jsir bħal qabel?... Il-Papa ma qalx li għandna bżonn ri-evanġelizzazzjoni għax dak li kien isir m'għadux isir, imma għaliex filwaqt li dan kollu għadu jsir tlifna d-direzzjoni, tlifna l-iskop li għalih qegħdin naghmluh u allura għandna bżonn ... dawn iċ-ċelebrazzjonijiet biex ahna nergħu nimxu fit-triq tal-Mulej... U jiena ngħid

li iċ-ċelebrazzjonijiet tagħna jsiru għal tliet skopijiet huti.

L-ewwel nett għaliex meta ahna nfahħru lill-qaddisin, ahna qegħdin nagħtu glorja lil Alla, għaliex “Alla hu ta' l-ghageb,” jgħidilna San Pawl, “fil-qaddisin tiegħu.”... Fil-qaddisin naraw il-mera ta' Alla li kapaċi jagħmel xi haġa sabiha bi bniedem bħalma hu jien u bħalma hu int, li kapaċi jgħib il-preżenza tiegħu fostna li hija tant sabiha permezz ta' persuna.

Kienet mara sempliċi Ġuża? Hafna. Jiena ma nafhiex, iżda dan l-ahħar speċjalment qrajt fuqha, dhalt fil-website, mara sempliċi, hin minnhom hemm ritratt tal-kitba tagħha, lanqas tikteb kważi ma taf. Imma Alla jinqeda bis-sempliċi, Alla dejjem inqeda bl-umli, Alla dejjem inqeda b'dawn il-persuni għax dawn huma persuni li jiggranfaw miegħu u jgħidulu, “ijwa Mulej ha nkunu strumenti f'idejk, aghmel bina dak li inti trid.” Allura huti l-ewwel skop huwa dan, li ahna nagħtu tifhir lil Alla permezz ta' dawn il-persuni għax il-qaddisin huma persuni li taw, li fethu qalbhom bis-shih għall-Mulej bla kompromessi...

It-tieni wiehed huwa li ahna huti rridu niftakru li ahna lkoll irċivejna sejha, is-sejha għall-qdusija... Ara ma jġix xi hadd fostna u jahseb li s-sejha għall-qdusija hija għal xi whud li huma pprivileġġjati minn Alla, le huti. Is-sejha għall-qdusija hija sejha universali, hija għal kulhadd, għalija, għalikom, għal Ġuża, għal Dun Ġorg, għall-qaddisin kollha li nafu...

It-tielet skop huti li ahna għalih naghmlu dawn iċ-ċelebrazzjonijiet hija biex ahna mhux... nammiraw il-qaddisin imma fuq kollox nimitawhom. Il-qaddisin qegħdin hemm biex jagħmlulna kuraġġ u jurana li f'kull ċirkustanza tal-hajja tagħna ahna nistgħu nghixu l-kelma ta' Ġesù...

Huti u għalhekk għabritna hawn il-Madonna llejla. Proprju jiena nista' npoġġi fuq fomm il-Madonna llejla il-kliem illi jgħid San Pawl: “f'isem Kristu aghmlu hbieb ma' Alla,” aghmlu lil Kristu iċ-ċentru tal-hajja tagħkom. X' jibqa' minn dak kollu li tagħtina d-dinja huti, x' jibqa'?... Jiena qatt ma ltqajt ma persuni ferhana għax għandhom is-sodda jew kċina ta' xi ditta famuża... Imma nies ferhana li kważi lanqas għandhom il-bżonnijiet tal-hajja ta' kuljum imma għandhom lil Alla f'qalbhom, nista' nagħti xhieda li ltqajt. Għax mhux dak li tagħtina d-dinja u jispiċċa u ma niehdu xejn magħna hu li jimla l-qalb tal-bniedem, imma huwa Alla.

U l-Madonna dak li qed tgħidilna f'kull messagġ, f'kull messagġ tishaq, “aghmlu hbieb ma' Alla,” għax mhux min jibda l-ġirja jgħodd... min jispiċċaha! Kemm għandna hutna nsara mghammdin... u illum qed jgħixu daqs li kieku Alla ma jeżistix... Kemm għandna persuni illi bħalna kienu nsara u taw deċizzjoni li jmorru jimxu wara l-Mulej imma fl-istess hin... imorru għand il-fortune tellers... Kemm hawn minn hutna li saħansitra jagħtu lilhom infushom lix-xitan,

ibiegħu ir-ruh tagħhom lix-xitan għaliex jaħsbu li x-xitan jagħtihom dak li huma għandhom bżonn?...

Huti, ejjew nitolbuha l-Madonna tipproteġina mix-xitan li jipprova jisraqilna il-presenza ta' Kristu minn qalbna, jipprova jisraqilna dak li jagħti sens lill-hajja tagħna għax jekk johdilna dak hadilna kollox... Il-Madonna tharisna huti...

Huti, illum il-Madonna nixtieq li nagħtuha rigal flimkien... nixtieq li nagħtuha qalbna. Il-Madonna mhix ser iżzommha għaliha din il-qalb, imma ser tgħaqqadha haġa wahda mal-qalb ta' binha Ġesù u allura qalbna u l-qalb ta' Ġesù ihabbtu flimkien...

Jiena kultant niġi nitlob hawn, sinċerament ngħidilkom, u qatt ma ġejt ikun x'hin ikun, u ma narax lil xi hadd hawnhekk illi qieghed jitlob, tiehu pjaċir, tiehu gost. Mela kemm iżjed huti għandha tinbet fina x-xewqa li naraw lill-Madonna wiċċ imb'wiċċ, minn jaf xi ġmiel! Ejjew nitolbuha l-Madonna halli verament tgħaqqadna ma binha Ġesù u... tistampa x-xbieha tagħha fil-qalb tagħna halli ahna jum wiehed inkunu nistgħu ningħaqdu magħha u ma binha għal dejjem ta' dejjem, amen."

Imbagħad, il-Perit Philip Azzopardi, President tal-Kumitat ferah lil Dun Nazzaren Tonna fl-okkażżjoni tal-hamsin anniversarju minn meta lahaq saċerdot u f'isem il-Kumitat u d-devoti għaddielu tifikira ta' din l-okkażżjoni hekk sabiha.

Matul il-laqgħa, il-ġemgħa ingħaqdet mal-Prayer Group ta' Hal-Lija li daqq u kanta diversi innijiet marjani li komplew żiedu ma' l-atmosfera ta' ferħ u devozzjoni. Il-laqgħa spiċċat bil-barka mis-saċerdoti preżenti.

Dr. Sylvana Spiteri LL.D

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

GRAZZJI MAQLUGĦA

Coronata Refalo mix-Xagħra, Ghawdex kitbet hekk: Fil-11 ta' Ottubru 1990 ibni kellu incident bil-mutur. Kien gravi hafna u dam f'it mhux hazin jilgħabha mal-mewt, imma għall-grazzja t'Alla illum huwa normali.

Wara l-incident ta' ibni kont iltqajt ma' Carmena Muscat li kienet torganizza l-minibuses sabiex ittella' n-nies minn Ghawdex għal-laqgħat ta' talb li kienu jsiru minn Ġuża Mifsud fil-Girgenti. Carmena hadet kuċifiss magħha u tatu lil Ġuża Mifsud. Ġuża qabdet il-kurċifiss, zammitu f'idejha, harset lejn is-sema u wara reġgħet tatu lil Carmena. Qaltilha, "Ha, dan birkitulek il-Madonna u dak li qegħda tgħidli dwaru mhux ser idum f'koma u dalwaqt jibda' jtkellem."

Carmena ġiet habbtitli l-bieb xi l-għaxra ta' billejl, tatni l-kurċifiss u qaltli x'kienet qaltilha Ġuża, jiġifieri li mhux ser jibqa' f'koma u li dalwaqt kien ser jtkellem.

Lil Karmena għidtilha, "Sewwa kieku għax illum hadt l-aħbar li kienu se jibgħatuh Ghawdex għax ma hemmx aktar x'isir." Ma kienx hemm għalfejn jibqa' aktar l-isptar ta' Malta għalkemm it-tobba xorta kien għadhom ma jafux eżatt x'għandu peress li kien għad kellu nofs ġismu ma kinx qed jiffunzjona tajjeb.

Il-kurċifiss li tatni Carmena hadtu miegħi l-isptar u missejtulu ma' rasu. L-għada x'hin ergajt mort hdejj qaluli li kienu ser johdulu X-ray. Wara rriżulta li kellu ċappa demm f'rasu u ddecidew li din trid titneħħa b'operazzjoni għax kienu qed jaħsbu li l-problema kienet ġejja minnha. Għalhekk żammewh Malta għal aktar testijiet.

Jiena mort għand Carmena u għidtilha li kienu ser joperawh f'rasu. Bdejt nibki u Carmena qaltli, "Tinkwetax għax diġa hemm raġġ ta' dawl fuq dak li qaltilha Ġuża Mifsud." X'hin ġie operat beda ġej 'il quddiem u fid-19 ta' Marzu 1991 beda jtkellem u biż-żmien beda ġej għan-normal.

Nirringrazzjaw lil Alla u lill-Madonna tal-Konsagrazzjoni għal dan il-"miraklu" kbir li qalghulna u nirringrazzjaw ukoll lil Ġuża Mifsud għall-aħbar li kienet tatna. Grazzi.

Carmena Muscat mix-Xagħra, Ghawdex kitbet: Fl-ewwel Hadd ta' Novembru 1994 kont Malta bin-nies. Filgħodu x'hin tlaqna minn Ghawdex it-temp kien bnazzi. Morna nduru xi ċimiterji u f'nofsinar morna nieklu Marsaxlokk. Wara kellna l-hsieb li mmorru għal laqgħa ta' talb il-Girgenti.

Xis-siegha tela ajru ikrah, bdiet niezla xita qawwija, beraq, ragħad, sajjetti u sriep ta' nar. Iddecidejna li mmorru lura lejn Ghawdex iżda għaddejna mis-Siġġiewi u jiena u ohra inzilna biex inkellmu lil Ġuża peress li l-ġurnata ta' qabel jiena kont

ċempilt lil Ġuża u din qaltli li kienet tiela l-Girgenti.

Meta għidtilha li konna sejrin lura lejn Ghawdex hi rrisponditni, “Le tmorrux għax ix-xita se tieqaf u ser jibnazza.”

U hekk kien! Harget ix-xemx u bnazza u kulhadd qaghad għal-laqgħa. In-nies li kelli miegħi qaluli, “Jekk ma tridx temmen ma tistax. Ġuża għandha xi haġa speċjali.” Jiena kont mort kellimtha għax kont ikkonfondejt li ninqabad bin-nies Malta f’dak il-maltemp kollu, imma la Ġuża kienet qaltli biex noqghodu jiena qgħadt għax kont nemmen li Ġuża kellha l-ghajjnuna tal-Madonna.

N.N. mis-Siġġiewi tiddikjara li kienet taf sew lil Ġuża Mifsud u kemm-il darba kienet tkellimha dwar problemi li kienet tkun għaddejja minnhom. Hija tirrakkonta:

Madwar ghoxrin sena ilu, il-Professor Felice kien qalli li ser ikollu joperani biex inehhili sidri. Jiena mort id-dar ta’ Ġuża Mifsud u għidtilha titlob għalija biex forsi nevita li nagħmel l-operazzjoni. Hi wegħditni li titlob għalija. L-ghada ergajt mort għandha biex ngħidu r-rużarju u x’hin ratni sejhiti biex nidhol f’it gēwwa. Qaltli, “L-operazzjoni ser tagħmilha imma ma hu ser ikollok bżonn xejn aktar, operazzjoni biss.” Meta mort l-isptar għamluli l-operazzjoni iżda qaluli li ninsab tajba u ma għandi bżonn xejn aktar. Qatt ma għamilt raġġi jew hadt xi kura oħra.

Madwar erbatax-il sena ilu, hija kien l-isptar u meta mort għand Ġuża għidtilha biex titlob għalih halli jekk jista’ jkun ma jmutx. Meta mort l-ghada biex ngħid ir-rużarju reġgħet sejhiti gēwwa u qaltli, “Lil huk il-Madonna thobbu hafna, hafna, hafna,” għal tliet darbiet. Qaltli, “Huk mhux ser imut għalissa, irid johroġ mill-isptar u jmur idoqq l-orgni tal-knisja.” Qaltli, “Mhux ha jmut għalissa u mbagħad wara jerga jidhol l-isptar u mbagħad ihallina.” Filfatt hekk kien, ħareġ mill-isptar, dam sena u nofs idoqq l-orgni u mbagħad dahal l-isptar u miet.

Darba oħra kont kellimtha fuq hija iehor li kienet telqitu l-mara. Ġuża qaltli, “Miskin huk kemm hu kwiet! Imma l-mara tiegħu għad terġa’ tmur lura għandu.” Dan sehh ukoll għax martu reġgħet ingħaqdet lura miegħu.

F. Agius minn Birzebbugia tiringrazzja lil Alla għall-grazzji li qalghet mill-Madonna u bl-interċessjoni ta’ diversi qaddisin oħra. Kellhom tarbija qawwiya u shiha fil-familja kif ukoll fejqan ta’ neputi iehor minn tagħha.

D. Schembri mir-Rabat, Ghawdex kitbet hekk: Gie raġel il-hanut u qalli li għandu ommu mhix tajba. Jiena tajtu santa tal-Madonna u f’it ilma. Meta reġa’ gie qalli li t-tabiba lil ommu baġhtitha l-isptar biex jaqtgħulha subajha għax kien sar iswed u meta jitniggeż ma thoss xejn.

Qabel haduha l-isptar, it-tifel għamlilha f’it ilma milli kont tajtu jiena go flixkun. Meta waslet l-isptar giet invistata mit-tabib. Meta beda jniggeżilha subghajha hi bdiet thossu, minn iswed sar normali, ma kelliex bżonn operazzjoni u baġħtha d-dar.

IL-GIRGENTI U L-PROGRAMM XARABANK

Żgur li hafna minnkom raw il-programm Xarabank li xxandar fuq TVM fit-18 ta’ Mejju. Fil-ftit minuti ddedikati lill-Girgenti, Doris Attard tkellmet dwar il-fejqan li hi kellha fl-1984. Bhala konsegwenza tal-kummenti mgħoddija mit-Tabib Frank Portelli, is-Segretarja tal-Kumitat batet din l-istqarrija lit-*team* tal-programm:

Nagħmel referenza għall-kummenti li għadda t-tabib Frank Portelli fir-rigward tal-fejqan tas-Sinjura Doris Attard waqt il-programm Xarabank li xxandar nhar il-Ġimgħa 18 ta’ Mejju 2007 u li gie rrekordjat it-Tlieta 15 ta’ Mejju.

Meta eżamina idejn is-Sinjura Attard, it-tabib Portelli allega għal darbtejn li hija “ma għandhiex polz, ir-radial pulse ma jeżistix” u allega wkoll li l-fejqan mhux komplut. Qal li m’ijiex mija fil-mija mfejqa iżda biss fuq disghin fil-mija.

Urtata u ddispjaċuta b’dawn il-kummenti affrettati, is-Sinjura Attard qegħda tipproduċi ċertifikat mediku iehor iffirmat mit-Tabiba Elizabeth Zammit Lupi u datat 17 ta’ Mejju 2007 fejn qed jiġi konfermat li r-radial pulse fl-id ix-xellugija, jiġifieri l-id li kienet marida, huwa eżistenti u dan għall-kuntrarju ta’ dak li allega it-Tabib Portelli.

Terġa wkoll issir referenza għaċ-Certifikat iffirmat mill-Professor J. E. Casaletto datat 9 ta’ Novembru 1984 fejn dan iddikjara bla tlaqliq li ebda kura medika ma kellha effett fir-rigward tal-fejqan. Kien biss wara li Doris talbet lill-Madonna li kellha fejqan komplut. Dan jerga jxejjen l-allegazzjonijiet tat-Tabib Portelli li l-fejqan mhux komplut.

Is-Sinjura Attard tiddikjara wkoll li fl-ewwel kuntatt li kellha ma’ Ġuża Mifsud il-materja li kellha tnixxi minn idha waqfet kompletament u li minn idha flok ir-riha tinten tas-soltu harget riha tfuħ.

Il-Kumitat bl-ebda mod ma jrid jgħaddi gudizzju jekk dan il-fejqan hux miraklu jew le, iżda għandu kull dmir li jara li bl-ebda mod ma jkun hemm tagħwiġ ta’ fatti.